

निर्वाणषटकम्
Nirvāṇa-ṣaṭakam

मनोबुद्धयहङ्कारचित्तानि नाहं

न च श्रोत्रजिह्वे न च घ्राणनेत्रे ।

न च व्योमभूमी न तेजो न वायुश्

चिदानन्दरूपः शिवोऽहं शिवोऽहम् ॥ १ ॥

mano-buddhyahaṅkāracittāni nāhaṃ

na ca śrotra-jihve na ca ghrāṇanetre |

na ca vyoma-bhūmī na tejo na vāyuś

cid-ānanda-rūpaḥ śivo 'haṃ śivo 'ham || 1 ||

I am not the mind, the intellect, or the ego,

Not the ears or the tongue nor the nose or the eyes.

And not space or earth and neither fire nor air,

I have the form of the bliss of consciousness. I am Śiva, I am Śiva.

न च प्राणसंज्ञो न वै पञ्चवायुर्

न वा सप्तधातुर्न वा पञ्चकोषाः ।

न वाक्पाणिपादं न चोपस्थपायू

चिदानन्दरूपः शिवोऽहं शिवोऽहम् ॥ २ ॥

na ca prāṇa-saṃjño na vai pañca-vāyur

na vā sapta-dhātur na vā pañca-koṣāḥ |

na vāk-pāṇi-pādaṃ na copastha-pāyū

cid-ānanda-rūpaḥ śivo 'haṃ śivo 'ham || 2 ||

And not the vital energy nor indeed the five winds,

Nor the seven constituent elements, nor the five sheaths.

Not the organ of speech, hands or feet, nor the organs of procreation or excretion.

I have the form of the bliss of consciousness. I am Śiva, I am Śiva.

न मे द्वेषरागौ न मे लोभमोहौ

मदो नैव मे नैव मात्सर्यभावः ।

न धर्मो न चार्थो न कामो न मोक्षश्

चिदानन्दरूपः शिवोऽहं शिवोऽहम् ॥ ३ ॥

na me dveṣa-rāgau na me lobha-mohau

mado naiva me naiva mātsarya-bhāvaḥ |

na dharmo na cārtho na kāmo na mokṣaś

cid-ānanda-rūpaḥ śivo 'haṃ śivo 'ham || 3 ||

I have no attraction nor aversion; I have no greed nor delusion,

Nor do I have lust; nor do I have jealousy.

I don't have the aims of duty, nor worldly prosperity, nor desire, nor liberation.

I have the form of the bliss of consciousness. I am Śiva, I am Śiva.

न पुण्यं न पापं न सौख्यं न दुःखं

न मन्त्रो न तीर्थं न वेदा न यज्ञाः ।

अहं भोजनं नैव भोज्यं न भोक्ता

चिदानन्दरूपः शिवोऽहं शिवोऽहम् ॥ ४ ॥

na puṇyaṃ na pāpaṃ na saukhyaṃ na duḥkham

na manthro na tīrthaṃ na vedā na yajñāḥ |

ahaṃ bhojanaṃ naiva bhojyaṃ na bhoktā

cid-ānanda-rūpaḥ śivo 'haṃ śivo 'ham || 4 ||

I am not virtue, nor vice, nor happiness nor suffering,

Not chant, nor holy place, not scripture nor sacrifice.

I am neither enjoyment, nor that which is to be enjoyed, nor the enjoyer.

I have the form of the bliss of consciousness. I am Śiva, I am Śiva.

न मृत्युर्न शङ्का न मे जातिभेदः

पिता नैव मे नैव माता न जन्म ।

न बन्धुर्न मित्रं गुरुर्नैव शिष्यश्

चिदानन्दरूपः शिवोऽहं शिवोऽहम् ॥ ५ ॥

**na mṛtyur na śaṅkā na me jāti-bhedaḥ
pitā naiva me naiva mātā na janma |
na bandhur na mitraṃ gurur naiva śiṣyaś
cid-ānanda-rūpaḥ śivo 'haṃ śivo 'ham || 5 ||**

Not death, nor doubt, nor do I possess distinction of class,

I do not have a father, nor mother, nor even birth at all.

No relative, nor friend, nor teacher, nor student.

I have the form of the bliss of consciousness. I am Śiva, I am Śiva.

अहं निर्विकल्पो निराकाररूपो

विभुत्वाच्च सर्वत्र सर्वेन्द्रियाणाम् ।

न चासङ्गतं नैव मुक्तिर्न मेयश्

चिदानन्दरूपः शिवोऽहं शिवोऽहम् ॥ ६ ॥

**ahaṃ nirvikalpo nirākāra-rūpo
vibhutvācca sarvatra sarvendriyāṇām |
na cāsaṅgataṃ naiva muktir na meyaś
cid-ānanda-rūpaḥ śivo 'haṃ śivo 'ham || 6 ||**

I am without change and without form,

From my omnipresence I am everywhere, beyond the senses.

And I am neither attached, nor liberated, nor can I be measured.

I have the form of the bliss of consciousness. I am Śiva, I am Śiva.